



Châng thlan: *Johana 17:20, 21.*

Zirlâite tân:

Hriat tûr: Isuan amah zuitute chu inpumkhat tlata awm tûra a duhzia an hria ang.

Vei tûr: Kohhran tân leh kohhranin rawng a bâwlna atân pawh inpumkhatna pawimawhzia an hrethiam ang.

Tih tûr: Anmahni bul vêla mi awmte hnênah Pathian hmangaihna leh inpumkhatna nun chhuahpui an tum ang.

THUPI THEN

I. Hriat tûr: Inpumkhat tûra thu pêk kan ni

- A Pathian nihphung leh nunchang hian Kristiante inpumkhatna kawngah korî a tûkna eng nge awm?
- B Inpumkhata awm theihna tûra dîlna thu hi Isua zuitute tâna dîlna hrang hrang zîngah khân a tel ve a. Hêng dîlna hrang hrangte hi eng tiangin nge a inkungkaih tawn a, Isua thih hnua Kristian hmasate thil tawn tûr nêh pawh eng tiangin nge inzawmna a neih baw k le?
- C Eng vângin nge Isua khân amah zuitute chu inpumkhat tûrin a duh êm êm?

II. Vei tûr: Inpumkhatna chu chanchin tha hril darhna atân a pawimawh.

- A Eng tiang kawngtein nge Isua zuitute zînga inthen hranna awm hian kohhranin chanchin tha a hrilna tûr kawngah nghawng a neih?

B Kohhrana inthen hranna awm hian Pathian nihphung leh nungchang eng nge a kawh?

III. Tih tûr: Hmangaihna leh zahna lantûrin

A Pathian nêna in inlaichînna khân khawvêl hnênah Pathian nihna eng nge a târlan?

B Pathian nungchang dik taka târ lan a nihna tûr daltute chu eng nge ni?

C Pathian nungchang dik tak i târ lan theihna tûra i kawng zawh ngâi awmte chu eng nge ni?

KHÂIKHÂWMNA: Johana 17-a Isua tawngtâina hian Isua khân amah zuitute chu an vêla mite hnêna Pathian nihphung leh nungchang dik tak târ lang tûra a duhzia tilang a. Pathian leh Fapa chuan thiltum thuhmun an nei ang chiahin Kristiante pawh hi inpumkhat t̄ha taka a awm ve ngei a ngâi a ni.

INZIRTÎR DÂN TÛR

RAHBI 1—Chawk phûr rawh

Bible châng thlûr bing tûr: *Johana 17:20, 21.*

Thlarau t̄hanna atâna thu pawimawh: *Isua zuitute chu an zînga inpumkhatna awm hmangin an vêla mi awm vete hnênah Pathian hmangaihna leh nungchang târlang tûra koh an ni.*

ZIRTÎRTÛTE TÂN BIK: Kristian tia keimahni kan insawi hian kan vêla mite hian kan hria emaw, hre lo emaw, kan nungchang leh chêt zia an hmuh dân atangin Kristian sakhua chu eng nge ni a, Pathian nungchang chu eng ang nge tih hriat an lo tum t̄hîn a ni tih hi uar takin sawi ang che.

A sawi hawn nân: Master degree zir tûra United States-a ka luh khân khua leh tui ka nihna kan ram palâi lo ni taah ka inngâi a. Thil ka han sawi a, mite chuan ka Sap̄tawng lam dân atangin New Zealand mi ni ngei tûrah min ngâi

thîn. Kan thawnhnaw inbelte pawh chu New Zealand rama chêngte inbel thîn ni ngei tûrah an ruat bawk a. Dik taka sawi chuan ka thu sawi, kan thil tih leh ka thil ei duh zâwng zawng zawngte chu chîk takin an lo en a, chûngte chuan ka lo chawr chhuahna ram zia tilang hlih hlih hian an ngâi vek mai a ni. Kawng tam takah chuan miten min hmuh dân chu thil nihna dik tak pawh a ni rêng a; mahse kawng thenkhatah chuan min hmuh dânin a hruai sual ve-na chin pawh a awm tho bawk.

Kristiante hi kan zavâiin Pathian tâna palai hna thawk tûra koh kan ni theuh a. Kan thil ngaihtuah dân leh tih dân hian miten Pathian nungchang an hriatthiam dânah nghawng a nei zêl thîn. Mahni hmasial taka thil kan tih a, inremlohna kan thlen te hian khawvêl chuan Pahtian chu mi thendarhtu leh thiltihtheihna eng mah nei lo angah an ngaih phah thîn. Nimahsela hmangaihna leh inpumkhatna kan lantîr hian Pathian nunchang dik tak chu kan lantîr ve thung tihna a ni.

Sawi ho tûrte: Eng tik khân nge i rin loh deuha in ram/pâwl âiawh palâi i lo ni ve tawh le? I thiltihte chuan palâi hna i thawhna ram leh mi chêngte an hmuh dân tûrah eng ang hnuhma nge a hnutchhiah? Palâiah țang țha leh dân ni ta ang la, eng ang hnuhma țha zâwk nge hnutchhiah tûr i neih?

RAHBI 2—Zawng chhuak rawh

ZIRTÎRTÛTE TÂN BÎK: Tûnah chuan Johana 17-a Isua țawngțaina hi kan en ho ang a, chutah pawh inkungkaihna lam hawi a nih dân kan thlûr bing deuh bîk dân a ni.

ZIR ZAUNA

Johana 17-a Isua țawngțaina thu sei tak kan hmuh hi mi thiam thenkhat chuan inthlahna thu ni nghâl bawk niin

an sawi ðhîn a. A thu chham chhuahte hian he ðawngtâina hi zirtîrte fuihna atân liau liau a nihzia a tilang, a chhan pawh ni rei lo te hnu-ah Isua tel lova chona chi hrang hrang an hmachhawn a ðul dâwn vâng a ni.

I. Inlaichînna pawimawh ber chu (*Johana 17:2, 3, 20–23*)

Johana 17-a Isua ðawngtâina kan hmuh hi Pa leh Fapa inkârah inlaichînna thûk tak a awm thu a ni ber a. Chu inlaichînna chu hmangaihna leh inpumkhatna famkimin a siam niin, “leilung pian hma pawha awm daih tawh” a ni nghe nghe (*Johana 17:24*). Pa chu “Pathian dik tak awm chhun” (*Johana 17:3, NKJV*) ti te, “Pa Thianghlim” (*Johana 17:11*) ti te leh, “Pa fel tak” (*Johana 17:25*) ti te-in a sawi a. Hêng Pa nihna hrang hrang a sawi chhuahte hian a nungchang ðhatzia leh a thiltihte dikzia a târlang. Tin, amah Isua chu “Krista” (*Johana 17:2*) tia insawiin, “Fapa” (*Johana 17:1*), leh “Pathianin a Tirha” (*Johana 17:3*), Pa-in ti tûra a hrihl apiang ti ðhîn a nih thu a sawi bawk.

Pa leh Fapa inkâra inlaichînna thûk tak awm hian Isuan amah zuitute laka a phût chu eng ang inlaichînna nge ni tih a hriattîr a. Pa leh Fapa inkâra inlaichînna chu Isuan chatuana nunna chungchâng sawi fiah nâna ðawngkam a hmanah pawh hian a lang leh bawk. Chatuana nunna chu Pa leh Fapa hriatna aţanga chan tûr a ni a. Nimahsela, heta “hriatna” a tih hi Pa leh Fapa chu an awm a ni tih hriatna satliah ang ngawt hi chu a ni lo tih hriat tûr a ni. Pa hi “Pathian dik tak awm chhun” a ni a, tin, Fapa kha Pa tirh a ni tih thu a sawi hian chatuana nunna chang tûr chuan mi mal taka Pathian hriatna neih leh a awmpuina chan a ngâi a ni tih a tilang. Fa nihna sawi fiah nâna hming hrang hrang a hmante hian chatuana nunna changte chuan Pathian felna leh a chhandamna thiltihte a takin an chang ngei a ni tih a kâwk bawk.

He a ɽawngɽâina thuchhamte hian Pa leh Fapa chu Pathian ni ve ve leh pumkhat an nih bawk thu a sawi a ni mai lo va, thilphal tak an nihzia pawh min hrilh tel bawk. Pa chuan Fapa hnênah a pe a, Fapa pawhin a hnêna Pa in a pêk thil tam takte chu a pe lêt ve leh bawk a ni.

Ngun takin ngaihtuah teh: Eng tiangin nge Pathian sawina atâna “Pa” tih a hmang leh amah insawi nâna “Fapa” tih a hmang hian Johana 17-a a sawi tum tak chu a târ lan? Eng tiang takin nge Pa leh Fapa chu pumkhat an nih? Pathian chu mi dangte hnêna thil pe thîntu a nihna hian a kohhran tân eng nge pawimawhna a neih?

II. Ropuina leh Isua tih tûr (*Johana 17:1–5*)

Isua tih tûr ber chu khawvêl hnêna Pathian hming leh a thute puan chhuah a (*Johana 17:6–8*), Pathian hnêna chawimawina leh ropuina thlen a ni. Hebrai-hote ngaihdânah chuan hming hian a putu nihna leh nungchang a târ lang thîn a. Chutiang chu a nih avângin, Isuan Pa hming a puang chhuah tawh nia a sawi pawh hi Pathian nihphung leh nungchang a puan chhuah tawh thu a sawina angah kan ngaihsak tûr a ni ang. Hêng thil pahnihte hi a thiltihte hmanga Pathian nungchang lantîrna hmangin a puang chhuah tawh a ni.

Isua khân a ɽawngɽâina chu amah châwimâwi tûra Pathian a ngenna thu hmangin bul a ɽan a. Hetianga a ngenna chhan hi ama hma a sial êm vâng a ni lo. Pa leh Fapa chu inpumkhat a nih avâng zâwk niin, khawvêla Pa nungchang puang chhuak tûra tîrh a nihna kawngah pawh a pawimawh tlat atin ni. Pa leh Fapa chu pumkhat a nih avângin Isua kha chawimawia a awm a nih chuan Pa pawh chawimawiin a awm ve nghâl tho tihna a ni a. Chuvâng chuan a nia, Isua khân Pa hmangaihna chu miten an hmuh theih nân leh a dawn tûr chawimawina leh ropuina chu a dawn theih nân

Pa-in a tih tûra a tuk hna chu thawh a tum thu a sawi rêng a ni.

Ngun takin ngaihtuah teh: Chanchin Ƨha Johana ziaak hmun danga “châwimâwi” tih leh “châwimâwina” tih thumalte hman a nih dân en la; tichuan Johanan “châwimâwina” tih hi eng hawi zâwngin nge a hman tih sawifiah ang che. Vâna Krista hruai chhoha a awma thil thleng kâwkin nge a sawi a, thil dang zâwk kâwkin a sawi? Eng tiangin nge Krista zuitute pawh hian châwimâwina an dawn ve?

III. Amah zuitu zawng zawnge tân Isua a ƧawngƧâi

(Johana 17:6–26)

Isua chu a ƧawngƧâi chhonzawm zêl a, ringtute tih tûr chu Pathian nungchang lantîr a, a hnêna chawimawina hlan a nih thu pawh a puang chhuak ta bawk. A zirtîrte tâna Isua ƧawngƧâina thu hian an thawh tûra tuk hna chu hlen chhuah a tumna kawngah harsatna chi hrang hrang an tâwk dân tih a tilang.

Amah zuitute an him theihna tûra a ƧawngƧâina chu Pathian hming leh nungchang chhâlin bul a han Ƨan tê tê a. Pa chu hmangaihna leh khawngaihnaa khat, a thutiamte hlen ngei Ƨhîn a nih avângin ringtute chu vênga hualhim tûrin a ngên a ni. Pathianin a mite a vênhim hi a Ƨûl khawp mai, a chhan pawh zirtîrte chu an thuchah ken leh nunpui ngeih lo êm êmtute awmna khawvêla an la awm zui zêl rih dân vâng a ni. Chuvâng chuan Setanan beih a tum berte an ni a, ani chuan khawvêl hnêna thu hretu an nihna tûrah a theih ang anga an kawng lo dâl a tum dân si a.

Isua chuan khawvêla Pathian âiawh nih theih dân Ƨha ber chu kan ni tin nuna a nungchang lan chhuahtîrna hmangin a ni tih a sawi a. A lalram a din hun a ropui ber nih inchuha a zirtîrte an inhnial buai lâi ngei a hmuh avâng

khân ringtute an inpumkhat theihna tûr dîlin a ʔawngʔai ta rêng a ni. Inthîk tawna, chapona leh duhâmna an neihte chu anmahni zînga inʔthen darhna thlentû a ni thei mai pawh ni lovin, khawvêl hnêna an lantîr tûr Pathian hmêl pawh tichhe vek thei a ni bawk. A lehlamah, an inpumkhatna chuan Pathian nihphung leh nungchang dik tak mai bâkah, thiltihtheihna ropui tak a neihzia pawh a târ lang bawk ang. Krista kha ringtute zînga inpumkhatna a awm theih nân chauha ʔawngʔai a ni lo tih hriat tûr a ni a. Amah leh a Pa chu an inpumkhat theihna tûr pawhin a ʔawngʔai tel bawk. A zirtîrte an inpumkhat theihna tûr chuan amah leh Pathian chu an inpumkhat hmasak phawt a ngâi tih a hria a. Amah nêna kan inpumkhat chuan amah nênduh leh tum thuhmun kan lo nei ang a, chu chuan kan inlaichînnate pawh a siam ʔha dâwn a ni.

Isuan a zirtîrte chu thutaka tihthianghlim tûra a ngensak hian siam thar lehna chang se a tihzia a hmuh theih a. Isuaa awm thutak chu an hmu ang a, tichuan anmahni nun ʔeuhah siamthar lehna an chang dâwn a ni. He siamthar lehna hi Krista zuituten thutak hriattîrna hna an thawh theih nân an chan ngei ngei a ngâi bawk.

Ngun takin ngaihtuah teh: Isuan amah zuitute chu ama bula awm a, a ropuina hmu tûra a ʔawngʔai chhan kha eng nge nge? Isuan vêngghim tûra Pathian a ngen kha eng nge ni a, eng vânga ngên nge a nih? Isua nêna inzawmna kan neih chiah hian eng danglamna nge lo thleng ʔhîn? Kristiante hi eng tin nge Isua nênduh kan inzawm reng theih ang?

RAHBI 3—A taka nunpui tûr

Zirtîrtute tân bîk: A hnuaia zawhnate hian i class member-te kha Pathian nungchang an tân lan theih dân kawng hrang hrangte hre tûrin a pui dâwn a ni.

Sawi ho tûrte:

- ❶ Eng vângin nge Pathian hi a chanchin hria ni mai lova, keimahni ngeiin mi mal taka hriatna kan neih a pawimawh?
- ❷ Pathian hming leh nungchanga hrang hrang zînga a eng ber hian nge khawvêl hnêna thu hretu nih hna thawk tûrin tiphûr che?
- ❸ A zirtîrte tâna Isua dîlna hrang hrang zînga a eng ber hi nge kum zabi sawm hnih leh pakhatna huna chêng kohhrante tân pawimawh?
- ❹ Pathian nihphung leh nungchang i târ lân mêk dân kha ða tâwk i ti em? ða tâwk lo i tih an nih chuan eng tin nge ða zâwkin i târ lan theih ang?
- ❺ Isuan a zirtîrte tâna a duh inpumkhatna hi eng ang inpumkhatna nge ni? Amah leh a Pa inpumkhatna ang hi a ni ve dâwn lo'm ni? Hetiang inpumkhatna hi eng tiangin nge a lan chhuah ðin?

RAHBI 4—Boruak siam rawh

ZIRTÎRTÛTE TÂN BÏK: A hnuaia tih tûr hrang hrang târ lante hian kan thil tihte leh thu hretu kan nihna inzawm dân enfiah tûrin pui dâwn a ni.

Tih tûrte:

- ❶ Matthaia 6-a Lal ðawngtâina leh Johana 17-a Isua ðawngtâina hi khâikhin la, tichuan hêng zawhnate hi chhân i tum dâwn nia: Hêng ðawngtâina pahnihte hi eng nge a inanna awm a, eng nge a inan lohna awm bawk? Matthaia 6-a kan hmuh Lal ðawngtâinaah hian inpumkhatna chungchâng a lang ve tho em? A lang a nih chuan, khawi lâi takah hian nge lang? Hêng ðawngtâina pahnihahte hian Pathian nungchanga a eng ber nge târ lana awm?
- ❷ Seventh-day Adventist-te chungchâng a chanchin thar awmte dap khâwm la. Chûngte chu hlâwm hnihah ðen

ang che. Hetiangin: 1) a ɬa zâwnga Pathian nungchang tilangtu kan nihna thuziakte leh, 2) a chhe zâwnga Pathian nungchang tilangtu kan nihna thuziakte. Chûng zînga pakhat emaw chu la chhuak la, ngun takin ngaihtuah ho an che u. Kan thiltih engte hian nge chutianga ngaihdân inang lo tak mai chu mite neihtîr? Kan inpumkhat loh vânga chutiang ngaihdân nei chu an nei em? Eng vânga nei emaw, nei lo emaw nge an nih?